

وفاق ایک بار پھر سمجھنے میں ناکام ہو گیا: مشترکہ بیان

24 اکتوبر 2024 میڈیا استفسارات

پریمیئر ڈینیئل اسمتھ (Danielle Smith) اور وزیر برائے امیگریشن اور کثیر الثقافتی امور محمد یسین (Muhammad Yaseen) نے وفاق حکومت کے آج کے امیگریشن سے متعلق اعلان پر یہ مشترکہ بیان جاری کیا ہے:

"البرٹا نئے آنے والوں کو خوش آمدید کہنے کی ایک طویل تاریخ رکھتا ہے، اور ہم اس ساکھ کو برقرار رکھنے کا ارادہ رکھتے ہیں۔

"تاہم، وفاق حکومت کی لاپرواہی پر مبنی اور غیر ذمہ دارانہ اوپن بارڈر امیگریشن پالیسیاں، جو کہ صرف گزشتہ سال تقریباً 2 ملین نو واردان کو کینیڈا میں داخل ہونے کی اجازت دے چکی ہیں، تمام صوبوں پر ناقابل برداشت مالی دباؤ کا باعث بنی ہیں۔

"اس ملک میں جہاں خوراک، توانائی، رہائش اور دیگر تمام چیزوں کی قیمت میں اضافہ ہو رہا ہے، اور ماہانہ سینکڑوں ہزار نئے لوگ البرٹا منتقل ہو رہے ہیں، ہمارے ہسپتال اور اسکول بھی اپنی گنجائش پوری کر چکے ہیں یا اس گنجائش سے زیادہ بھر چکے ہیں۔

"ایسے میں ایک صوبے کے طور پر، ہمیں آبادی میں اس دھماکہ خیز اضافے سے نجات حاصل کرنے کی ضرورت ہے تاکہ ہم خود کو اس دباؤ کو برداشت کرنے کے قابل کر سکیں۔ یہی حالات دیگر تمام صوبوں کے ہیں۔

"وفاق حکومت کا محض 105,000 نئے مستقل رہائشیوں کو کم کرنے کا منصوبہ اس دباؤ کا ازالہ نہیں کر سکے گا جبکہ وہ سالانہ تقریباً 2 ملین اضافی لوگوں کو یہاں لا رہی ہے۔

"ہم حکومت سے مطالبہ کرتے ہیں کہ اگلے نوٹس تک کینیڈا میں نئے آنے والوں کی تعداد تقریباً 2 ملین سے کم کر کے 500,000 کی سطح سے نیچے لائی جائے۔

"اوٹاوا کی ترجیح عارضی غیر ملکی کارکنان، بین الاقوامی طلباء اور سیاسی پناہ کے متلاشیوں کی تعداد کو کم کرنے پر مرکوز ہونی چاہیے، نہ کہ صوبائی طور پر منتخب اقتصادی مہاجرین کو کم کرنے پر۔"

میڈیا استفسارات

سوانا جوہانسن (Savannah Johannsen)

780-686-3521

پرپیس سیکرٹری، دفتر برائے پریمیئر

نیل سنگھ (Neil Singh)

780-644-2212

پریس سیکرٹری برائے امیگریشن اور کثیر الثقافتی امور